



बीएचयू के पत्रकारिता विभाग में आयोजित राष्ट्रीय संस्कृति महोत्सव में फिल्म मेकिंग कार्यशाला में मौजूद छात्र-छात्राएँ।

## तो आप भी बन सकते हैं 'लिटिल डायरेक्टर'

वाराणसी। राष्ट्रीय संस्कृति महोत्सव के तहत रविवार को केएन उडुप्पा सभागार में बाल फिल्म महोत्सव की भी शुरुआत हुई। केंद्रीय विद्यालय बीएचयू के कक्षा सात और आठ के बच्चों को गटटू और गारू बाल फिल्में दिखाई गईं। 'गटटू' और 'गारू' फिल्मों के जरिये बच्चों को संदेश दिया गया अगर कुछ कर गुजरने का जज्बा है तो सफलता मिलकर रहेगी। इसके पहले चिल्ड्रेन फिल्म सोसाइटी मुंबई के मुख्य कार्यकारी अधिकारी ब्रज कुमार ने बच्चों को बताया कि आपकी फिल्मों में रुचि है और आपको फिल्म बनाने का शौक है कि तो सीएफएसआई एप्लीकेशन डाउनलोड कर 'लिटिल डायरेक्टर' के लिए आवेदन कर सकते हैं। अगर आप चयनित हुए तो आपको 14 नवंबर को हर साल हैदराबाद में होने वाली सात दिन की फिल्म निर्देशन की ट्रेनिंग दी जाएगी। संयोजन प्रो. आनंद चौधरी ने किया। उधर कला संकाय प्रेक्षागृह में कठपुतली का शो हुआ। कोलकाता के सुदीप गुप्ता की टीम ने यहाँ पुतल नाच दिखाया। वहीं चैतन्य मेहरा की टीम ने अपने कठपुतली शो में उड़ीसा की परंपरागत रामकथा को परोया। 40 मिनट के पपेट शो का दर्शकों ने भरपूर लुत्फ उठाया। उधर डॉ. ज्ञान प्रकाश के संयोजन में मास कम्यूनिकेशन डिपार्टमेंट में फिल्म एडिटिंग की कार्यशाला चली।